

TIL IMPERIUM

Rómverskari og amerikanskari ríkismenning?

Rhodos) at sannfæra rómverjar um, at Makedonia ætlaði at fáa í lag samgöngu við Sýria. Nú var vandi á ferð.

Sostatt noyddust rómverjar, summir við ringum tannabiti, at leggja sína inngöngu isolationismu aftur um bak. Í bardaga í Thessalia 197 f.Kr. vönnu rómverjar á Makedonia. Men Rómaborg gjörði nú somu royndir sum mangt annað stórveldi: Vart tú fyrst farin at royna at seta skikk á heimin, var torført at taka seg aftur. Eftir sigurin á Filipi V kom uppgerðin við Antiochos III í Sýria við Magnesia 190 f.Kr. og endiliga, við Pydna 168 f.Kr., sigurinn á Perseusi av Makedonia.

Soleiðis endaði fjórða umfarið í rómverskari ríkismenning. Eftir annan bardagan móti Karthago hevði landið valt ekspansjón heldur enn isolationismu, viðkan og upplegging heldur enn avbygging. Tað var ikki longur eitt stórveldi, men eitt heimsveldi - tað einasta heimsveldið. Tess legiónir marsjeraðu í stórum portum av heiminum, og ríkið kundi tey komandi árin í friði og náðum leggja undir seg (at kalla) allan heimin.

Truman-doktrin

Líkasum Rómaborg 201 f.Kr. stóð USA í 1945 á einum avgerandi vegamóti. Landið átti sín stóra lut í, at tey Sameindu vönnu kriggið, og tað hevði tað fram um øll onnur stórveldir, at tað var búskaparliga og hernaðarliga sterkt, og als ikki útpint av bardaganum.

Eins og rómverjar í 201 valdu amerikanarar í hesi stöðu at fara undir at seta skikk upp á heimin. Við hesi avgerð fóru teir endaliga burtur frá tí isolationismu, sum hevði verið teirra stevna frá 1823, og sum Warren G. Harding forseti - eftir tað stutta frávikði hjá Woodrow Wilson undir Fyrra Heimsbardaga - var vendur aftur til.

Stalin og Filip V av Makedonia vóru tveir heilt ymskir menn, og aftur ímóti Makedonia 201 f.Kr. var Sovjetsamveldið í 1945 eitt heimsveldi. Kortini bleiv mynstrið í tilgongdini tað sama.

USSR hevði á fundum í Teheran, Jalta og Potsdam vundið sær Eystureuropa sum áhuga-øki. Árin 1945-48 vórðu londini í hesum umráði við lírkan, lumpan og harðskapi gjörd um til "fólkademokrati". Hóast

klovningur í 1948 kom í tann kommunistiska heimin, sýntist USSR at gerast ein vaksandi hóttan. Sovjetsamveldið staðfesti sitt vald við at berjja niður upp-reistrar á DDR í 1953, í Ungarn í 1956 og í Kekkosllovakia í 1968.

Sostatt fór USA, eins og Rómaborg í 201 f.Kr., undir móttíttok. Í 1947 varð Marshall-hjálpin sett í verk, og í 1949 varð NATO sett á stovn. Tann nýggi politikkurin var kunngjördur í Truman-doktrinini 1947 og savnaður undir hugtakinum containment (avbygging): við at styrkja vestanveldini búskaparliga og hernaðarliga skuldi byrgjast upp fyri viðkan eystanfrá. Eftir fáum árum hevði USA, við nýggjum samgöngum sum SEATO og CENTO, limað ein stóran part av heiminum inn í sína bygging.

USA einasta heimsveldi

Av teimum mongu mununum millum stöðuna í heiminum í 2. öld f.Kr. og í seinnu helvt av 20. öld e.Kr. er serliga ein verdur at festa seg við. Rómverjar kundu berjja niður Makedonia og Sýria í ekkaleysari vitan um, at einki av hesum londum kundi raka teirra hjarta, Rómaborg í Italia. Men so skjótt USSR hevði kjarnorku-vápn, varð USA hótt heima - fyri fyrstu ferð síðan 1814, tá bretskir hermenn brendu stjórnarbygningar í Washington. Høvin megnaðu ikki longur at verja ta amerikonsku oynda. Hetta hevði við sær, at tað ongantíð kom til bardaga beinleiðis millum stórveldini, tað potentielt heita kriggið varð verandi kalt. Hernaðarliga valdaði terrorjavnvágin.

Av hesi grund bleiv tann veruligi bardagin fluttur av tí hernaðarliga yvir á tað búskaparliga, mentunarliga og samfelagsliga hermótið. Og her gjördist USA, sum framvegis - hóast tey mongu lýti og ta skerjing av demokrat-inum, sum ein óskerd kapital-isma altið hevur við sær - var eitt slag av fólkareði, sigurharri.

Sovjetsamveldið sjálvdoyði, búskaparliga lagt aftur um bak, samfelagsliga stívnað og við eini skipan, sum ikki var bygd á fólkligan stuðul og tí hvíldi á leirfótum. Tað var hetta, sum Mikhail Gorbatsjov ikki skilti. Tá nýskipanirnar vórðu settar í verk, datt ríkið sundur av teirri einfaldu grund, at fólkíð ikki vildi hava eina kommunistiska skipan, og at tjóðirnar vildu seta á stovn síni egnu ríkir.



Eftir álopið á World Trade Center fór USA undir at umhugsa kjarnorkukriggið móti m.a. Iran, Sýra, Norðurkorea, Russlandi og Kína

Í 1991, eftir at USSR var syndrað, var USA tí í somu stöðu sum Rómaborg eftir sigurin á Makedonia 190 f.Kr. Tað var einasta land á klótuni, sum kundi rópast eitt heimsveldi.

Karthago týnt

Vit kveita nú eina ferð enn aftur í fornöldina. Eftir sigurin á tí makedonska konginum Perseusi við Pydna 168 f.Kr. vóru rómverjar einarándandi í heiminum. Men lívið er soleiðis skikkað, at tað er ógjörlikt at seta á stovn eina skipan, sum allastaðni og allar ævir beinir fyri óskili. Rómverjar sannaðu ferð eftir ferð, at hóast allar teirra legiónir vóru framvegis forherðingar eftir, óreglerligir smákonar, óflættiligir býir.

Og hetta, vreiði og illsinni yvir av samfelagsins entropi, er tað fimta umfarið í rómverskari ríkismenning. Tann alvaldi verður ótolin, smásintur, hugmóðigur og at enda hópisleyst eirindaleysur. Rómverjar vístu henda atburð móti serliga trimum ríkjum. Tá ið ófriður tók seg upp í Grikklandi, eftir at Makedonia var fallið, lótu teir Korinth leggja

í oyði og gjördu íbúgvvarnar til trælir. Eina viðferð av sama slag fekk borgin Numantia í Spania 133 f.Kr.

Ta ringastu lagnuna fekk Karthago. Miðskeiðis í 2. öld f.Kr. var landið komið fyri seg aftur handilsliga, men tað var á ongan hátt nokur hóttan fyri rómverjar. Men øvundsjúka og smásinnu fingur teir at hyggja við rongum eygum suður um hav. Gamli Cato helt á at júka sítt niðurlag: *Ceterum censeo Carthaginem esse delendam* (Annars haldi eg, Karthago eigur at verða týnt).

Frá tjóðveldi til imperium

Ár 146 f.Kr. fingur rómverjar eina undanförsu til at hótta við bardaga móti Karthago. Ríkið í Afrika royndi at eftirlíka teirra krøvum, men til endans blivu tey so hørð, at karthagar ikki høvdu annað val enn at verja seg. Stríðið, sum nú brast á - Triðja Puniska Kriggið (149-146 f.Kr.) - minnir mest um bardagan um Stalingrad. Karthagar vardu sín býir hús úr húsi, til teirra seinastu stríðsmenn umkomust í flammunum frá Asklepios-templinum.

Teir íbúgvar, ið eftir livdu, vórðu seldir á trælmarknaði, og býurin varð javnaður við jørðina. Her skuldi ongantíð aftur fólk búgva.

Kriggini móti Korinth, Numantia og Karthago geva okkum eina mynd av teirri hálfu, eitt heimsveldi kann glíða í. Hann, sum hevur almakt, missir ofta hógv og tamarhald. Valdið eltur hugmóð, annara landa máttloysi elvir til einagöngu. Gamlir lagsbróður eru nú tegnar, sum helst eiga at akta. Í valdsins tómrúmi sprettur ótti fyri eins egnu almakt og vónloysi um, at eisini fyri hesi almakt er mark sett. Heimsveldið verður, um Bender tekur til, til ein neurotiskan rísa.

Alvaldið fær tí ofta eisini innanríkispolitiskar avleiðingar. Tað vald, sum ger um seg úteftir, kann eisini venda sær inneftir, um broyta ta innaru skipanina. Í Rómaborg tók henda tilgongd eina slaka öld. Eftir einareðið hjá Sulla (82-79 f.Kr.), tey bæði triumviratini og einareðið hjá Cæsari var tað rómverska ríkið frá 27 f.Kr., tá Augustus fekk

Framhald av síðu 33

valdið, eitt keisararíki. Republikkin var niðurlögð með alla.

Tann neurotíski risin

Hyggja vit aftur að nútíðinni, so kunnur vit leggja fyrri við að staðfesta, að kríggini í Afganistan og móti Irak í mongum lutum eru ólík bardögnum ímóti t.d. Korinth og Karthago. Kríggini hjá rómverjum voru oyðingartiltek burturav. USA er eftir kríggjó móti stýrinum hjá Saddam Hussein farið undir at royna at umskapa Irak til eitt fólkaraði. (Skal ein samanbera, eru það heldur Vietnam-kríggjó ella það russíska kríggjó í Tsjetsjnia, ein kemur at hugsa um).

Um vit hinvegin hyggja at gongdini sum heild síðan 1991, siggja vit ávísar líkleikar millum rómverska og amerikanska ríkismenning. Eg fari her at taka nákrar fær tættir fram.

Í fyrsta lagi samstarvar heimsveldið ekki langur við onnur lönd. Það virkar í sjálfdrátti. Ein tanki aftan fyrri ST, sum Roosevelt forseti legði so stóran dent á at fáa stovnað, var helst, at uttan sínámillum samarbeiði hevdí heimurinn onga framtíð. Í forsetaskeiðinum hjá George W. Bush hefur USA tikið seg burtur úr altjóða samstarvi á tyðandi økjum, fyrst og fremst hvat umhvörvisvernd, vápnadubbing og krígsbrotsgerðum viðvikir.

Í öðrum lagi virðir heimsveldið ekki galdandi moralskar reglur. Í USA er hetta m.a. kom til sjónðar á tann hátt, at landið tekur sær rætt til, burturá sum heima, at handtaka, fongsla og revsa fólk, uttan at fari av prógvi er fyrri, at tey hava gjört nakað revsivert. Eitt annað dæmi um það sama er torturur (pínung) sum partur av tí atburði, sum verður vistur fangum.

Í triðja lagi hefur tann nýggja valdsstöðan við sær eina militarisering, sum so við og við etur burtur ein hvønn hug til semju ella frið. Sovjetsamveldisins fall í 1991 var ein søguligur møguleiki. Í staðin fyrri at brúka hesi lögir til at slóða fyrri friði í heiminum, valdi USA, heilt óneyðugt, at varðveita og sum frá leið styrkja sitt hervald og serstaklugu sína kjarnorkuskipan. Eftir 11. sept. 2001 fór landið undir at hótta onnur lönd við kríggi, eisini atomkríga. Listin yvir tey lönd, sum USA hefur sum álopsmál, fatar um o.u. 60 ríkir,



Kína er (saman við India) það land í heiminum, hvørs árliga oljunýtsla veksur skjótast. Men landsins oljutilfeingi er eins og það hjá USA sera avmarkað. Hesi og onnur viðurskiftir kunnur hava við sær eina komandi uppgerð millum USA og Kína. Á myndini stórbyrurin Shenzhen, avmyndaður úr erva

teirra millum eisini Iran, Russland og Kína.

Tann nýggja Rómaborg

Í fjórða lagi hefur militarisingin av teirri sivilu tilgongdini við sær - líkasum í Rómaborg - at fólkaraðið verður umdefinerað. Forsetin, einstakir ráðharrar og loynitænastan kveistra það valda tingið til viks og taka, ofta á loyndum grundarlaga, allar avgerðir, og serliga avgerðir, sum hava við kríggj at gera. Um hesa tilgongd sigur blaðmaðurin Robert D. Kaplan soleiðis:

Loynilig atferð er minni sjónsk og bíligari enn opin krígsavbjóðing ella tilbúgving...Minni og minni eigur at fara til demokratiska ráðförlu, það veri seg við Kongressina ella ST.

Eitt talandi dæmi um hesa broyting er hugburðurin í USA mótevís Rómaborgar søgu. Um það mundið samveldið var sett á stovn, var það tann rómverska republikkin, sum var hálovað. Í dag taka mangir amerikanarar við stollteika Augustusar keisararíki fram sum fyrmynd. Despotar sum Tiberius keisari hava trokað frælsisheitur sum Brutus av vegnum. Það hendir seg ennátta, at tann nýggi amerikanski retorikkurin fær ein at hugsa um yvirmenniskjaheimspekina hjá Nietzsche, valdsdyrkanina hjá Georges Sorel eller ennátta virðisrelativismuna hjá t.d. Hitler. Charles Krauthammer, kolumnistur á *Washington Post*, tekur braneggjaður soleiðis til:

Amerika er ekki ein neyðar altjóða borgari. Það er heiminsins ráðandi makt, sterkari enn nakað veldi síðan Rómaborg. Sostatt hefur Amerika vald til at umskapa normar, broyta væntanir og skapa nýggjar veruleikar.

Hvussu? Við uttan umbering og eirindaleyst at seta sín vilja ígjögnum.

Hóast allan henda retorikkinn hefur USA ekki enn somu sterku stöðu í heiminum, sum Rómaborg hevði á Kristusar dögum. Lond sum Frakland, Bretland ella Kína kunnur t.d. als ekki samanlíknast við rómverskar landspartar.

Tey viðurskiftir, sum eru tikin fram her, eru somuleiðis meira rák ella ábendingar enn fullfórdar tilgongdir, og ivaleyst er tað hetta, sum ger dystin millum tann imperiala George W. Bush og tann (kanska) meira demokratiska John F. Kerry avgerandi - og kanska lagnutungan.

Hvussu leiingi varar valdsstöðan?

Spyrja vit nú til seinast, hvønn møguleika USA hefur at varðveita sína stöðu sum heimsvald, kann peikast á m.a. tríggar faktorar ella tættir. Eingin av hesum faktorum var til í fornöld. So hóast ein samanburður millum Rómaborg og USA tykist viðkomandi í teirri vídd, talan er um menniskjansligan atburð ella um valdsins ávirkan á mansins lyndi og meðferð, so eru framtíðar líkindi hjá báðum ríkjum treytað av fyrbrigdum, sum ekki kunnur samanlíknast.

Tann fyrsti tætturinn er fyrbrigðið yvirgangur. Talan tykist her at vera um eitt slag av loynilíggum, vatnröttum, postmodernaðum kríggi, sum lutvís sprettur úr róltoysi, lutvís úr tí vaksandi talinum av óloystum tvídráttum í heiminum, og lutvís úr tí legaliseraðu terrorismu, sum m.a. USA og Russland fremja dagliga. Hesus yvirgangur tykist hava það eyðkenni, at hann

alsamt broytir háttalag og skap. Í somu lötu yvirgangsbólkar fáa fatur á kjarnorkuvápnun, kann teirra virki fáa avleiðingar, sum ekki er spáandi um.

Tann næsti tætturinn er búskapur. Heimsveldið USA er, við sína risastóru skuld, í eini potentielt hættisligari stöðu. Einfalt sett upp tykist USA - við sínum stak ósumna búskapi - at grunda sína styrki á innflutning av fremmandum gjaldoyra, sum verður umroknað til dollarvirði.

Tilfeingið í heiminum

Hugsar ein sær, at dollarin verður avtikin sum heimsgjaldoyra og avróktrur av t.d. evruni, kann tann amerikanski búskapurin rapla - og taka heimsbúskapin við sær. Av somu orsök er hugsandi, at dollarin verður verandi heimsgjaldoyra, og at USA sostatt varðveitir sína stöðu. Vit standa her yvir av eini sjónhvörving, sum öll lönd - fyrri sína egnu skyld - velja at trúgva uppá.

Tann triði, og kanska mest áhugaverdi, tætturinn er tilfeingið í heiminum, og fyrst og fremst oljan. Sambært Michael T. Klare (*Resource Wars. The New Landscape of Global Conflict*, Henry Holt and Company, New York 2001) eru heimssins olja og tiltaksolja einamest savnað í tí sonnevnda strategiska trikantinum: (1) Persíska Flógvanun, (2) Tí Kaspíska Brunnum og (3) Suðurkinahavinum.

Taka vit nú USA, so brúkti landið í 2000 19,5 milliónir tunnur av olju um dagin av tilsamans fyrri allan heiminn 77,1 milliónum tunnnum um dagin. Men tiltaksolja (reservaolja) hjá USA var í 1999 30,5 milliónir tunnur av tilsamans í öllum heiminum 949,6 milliardum - t.e.

bara 2,9%. Veruleikin er, at tiltaksolja hjá USA kann vera uppi um 10-15 ár.

Uppgerð millum USA og Kína?

Hetta er tann harði veruleikin aftan fyrri mangar av heimssins politisku og hernaðarlígu kreppum. Við sínum politíkki síðan 1945 hefur USA stöðugt ókt um sitt tamarhald á heimssins olju-økjum. Tá ið USSR fór í söguna í 1991, kom USA eisini fram at Kaspíska Havi. Kríggini í Afganistan og Irak kunnur eisini sigggjast í hesum oljuljósi.

Kappingin um at ognar sær tamarhaldið á hesum tilfeingi, sum fer at harðna við tíðini, fer at standa millum USA, Europa, Kína, Japan og Russland.

Hyggur ein at tölum og nýtslu, sæst, at USA brúkar mest upp á seg av olju, men hefur sjálfv sara avmarkaða nøgd av henni. Við síni øgilingi fólkamognd og síni stóru menning er Kína (saman við India) það landið, hvørs oljunýtsla í prosentum av heimssnýtunum veksur skjótast (í tíðarskeiðinum 1996-2020 er tann kinesíska oljunýtlan mett at vaksa við 3,8% árliga, fyrri Vestureuropa er sama talið 0,7% og fyrri USA 1,2%). Men Kína hefur uppafur minni av tiltaksolja enn USA - bara 2,3% av heimssins tiltaksolja.

Sostatt er ekki óhugsandi, at tann komandi stóra uppgerðin verður ímillum ta nýggju Rómaborg og Tað Himmalska Ríkið.

Peter Bender: Weltmacht Amerika. Das neue Rom. Klett-Cotta. Stuttgart 2003. ISBN 3-608-96002-3.